


## தமிழ்நாடு செய்திகள்

### அஇஅதிமுக கட்சியின் முதல் பாராளுமன்ற உறுப்பினர்

- ❖ அகில இந்திய அண்ணா திராவிட முன்னேற்றக் கழக கட்சியின் முதல் பாராளுமன்ற உறுப்பினர் திரு மாயத் தேவர் அவர்கள் சமீபத்தில் காலமானார்.
- ❖ 1973 ஆம் ஆண்டு திண்டுக்கல் மக்களவைத் தொகுதிக்கு நடைபெற்ற இடைத் தேர்தலின் போது 'இரட்டை இலை' சின்னத்தில் போட்டியிட்டு இந்தக் கட்சியின் முதல் வெற்றியை இவர் பதிவு செய்தார்.
- ❖ பின்னர் அவர் இந்தக் கட்சியில் இருந்து விலகி திராவிட முன்னேற்றக் கழகக் கட்சியில் இணைந்தார்.
- ❖ அவர் தி.மு.க. கட்சியின் சார்பில் போட்டியிட்டு 1980 ஆம் ஆண்டில் மீண்டும் திண்டுக்கல் தொகுதியில் போட்டியிட்டு பாராளுமன்ற உறுப்பினராக தேர்ந்தெடுக்கப்பட்டார்.



### 5வது யானைகள் காப்பகம்




- ❖ தமிழக மாநில அரசானது அகஸ்தியமலை யானைகள் காப்பகத்தினை ஒரு புதிய யானைகள் காப்பகமாக அறிவித்தது.
- ❖ தமிழகத்தின் ஐந்தாவது யானைகள் காப்பகமான அகஸ்தியமலை திருநெல்வேலி

மாவட்டத்தில் அமைந்துள்ளது.

- ❖ இந்தியாவில் 31 யானைகள் காப்பகங்கள் உள்ளன.
- ❖ கடந்த மூன்று ஆண்டுகளில் அறிவிக்கப்பட்ட யானைகள் காப்பகங்கள்
  - தாந்தேலி யானைகள் காப்பகம் - கர்நாடகா
  - சிங்பன் யானைகள் காப்பகம் - நாகாலாந்து
  - லெம்ரு யானைகள் காப்பகம் - சத்தீஸ்கர்

## தேசியச் செய்திகள்

### பிரதான் மந்திரி ஆவாஸ் யோஜனா-நகர்ப்புறத் திட்டம்



- ❖ பிரதான் மந்திரி ஆவாஸ் யோஜனா-நகர்ப்புறம் (PMAY-U) திட்டத்தை 2024 ஆம் ஆண்டு டிசம்பர் 31 ஆம் தேதி வரை தொடர்வதற்கு மத்திய அமைச்சரவை ஒப்புதல் அளித்து உள்ளது.
- ❖ அனைவருக்கும் வீட்டு வசதித் திட்டம் என்பது இந்திய அரசால் செயல்படுத்தப்பட்டு வரும் முக்கியத் திட்டங்களில் ஒன்றாகும்.
- ❖ மாநிலங்கள்/ஒன்றியப் பிரதேசங்கள்/மத்திய இடைமுக முகமைகள் மூலம் நாட்டின் நகர்ப்புறங்களில் உள்ள அனைத்துத் தகுதியானப் பயனாளிகளுக்கும் அனைத்து வானிலைகளுக்கும் ஏற்ற வகையிலான பக்கா வீடுகளை வழங்கச் செய்வதை இது நோக்கமாகக் கொண்டுள்ளது.
- ❖ இந்தத் திட்டம் நாட்டிலுள்ள அனைத்து நகர்ப்புறங்களையும் உள்ளடக்கியது.

### லும்பி-புரோவாக்இண்ட் தடுப்பூசி

- ❖ விலங்குகளின் தோலில் வரும் கட்டி (Lumpy Skin Disease – LSD) என்ற நோய்க்கான லும்பி-

புரோவாக்இண்ட் என்ற உள்நாட்டிலேயே தயாரிக்கப்பட்ட ஒரு தடுப்பூசியானது சமீபத்தில் வெளியிடப் பட்டது.

- ❖ இந்த நோயானது பல மாநிலங்களில் பரவியதால், 2019 ஆம் ஆண்டு முதல் நூற்றுக் கணக்கான கால்நடைகள் உயிரிழந்தன.
- ❖ லும்பி-புரோவாக்இண்ட் என்ற தடுப்பூசி, இந்திய வேளாண் ஆராய்ச்சி சபையின் (ICAR) கீழ் உள்ள இரண்டு நிறுவனங்களால் உருவாக்கப்பட்டுள்ளது.
- ❖ இந்நோய் ஆப்பிரிக்காவில் தோன்றியதாகும்.
- ❖ கடந்த 2 முதல் 3 ஆண்டுகளில், இந்தியாவின் தென் மாநிலங்களில் தன் தாக்கத்தினை வெளிப்படுத்தியப் பிறகு, LSD நோயின் பெருந்தொற்றானது பஞ்சாப் மற்றும் வட இந்தியாவின் பிற மாநிலங்களுக்கும் பரவியுள்ளது.
- ❖ இந்நோய் பெரும்பாலும் பசுக்களிலும், சற்றே குறைவான அளவில் எருமைகளிலும் ஏற்படுகிறது.



## சர்வதேசச் செய்திகள்

### "தியாக மண்டலம்"




- ❖ மியான்மர் நாட்டில் உள்ள ஒரு பகுதி "தியாக மண்டலம்" ஆக மாறியுள்ளது.
- ❖ உலக நன்மைக்காகத் தன்னையே அழித்துக் கொள்ளும் இடம் என்பது இதன் பொருள் ஆகும்.
- ❖ சில ஆண்டுகளுக்கு முன்பு மலைக் காடுகளால் சூழப்பட்ட நிலப்பரப்பைக் கொண்ட

நீலப் பசும் நிற குளங்களில் இந்தத் தியாக மண்டலங்கள் காற்றில் வெளிப்படையாகத் தென்படுகின்றன.

- ❖ மியான்மரில் உள்ள அரிய வகை களிமண் மென்மையாக இருப்பதோடு அவை மேற்பரப்புக்கு அருகில் இருப்பதால், எளிதாக இந்த இரசாயனக் குளங்களுக்குள் அவை உள்ளீர்க்கப் படுகின்றன.
- ❖ குளோபல் விட்னஸ் என்ற ஒரு அமைப்பினால் வெளியிடப்பட்ட செயற்கைக்கோள் படங்கள், கிட்டத்தட்ட 300 தனித்தனி இடங்களில் 2,700க்கும் அதிகமான அளவில் இந்தக் குளங்கள் இருப்பதைக் குறிப்பிட்டுக் காட்டியது.

## பொருளாதாரச் செய்திகள்

### வரிப் பகிர்வு



- ❖ மத்திய அரசானது இரண்டு மாதத் தவணை வரிப் பகிர்வுக்குச் சமமான 1.16 லட்சம் கோடி ரூபாய் நிதியை மாநில அரசுகளுக்கு வழங்கியது.
- ❖ இது இந்த நிதியாண்டில் மாநில அரசுகளின் மூலதனச் செலவுத் திறன்களை அதிகரிக்க உதவுகிறது.
- ❖ மாநிலங்களுக்கு உத்தரவாதமாக அளிக்கப்பட்ட சரக்கு மற்றும் சேவை வரி இழப்பீடு ஆனது இந்த ஜூலை மாதத்தில் காலாவதியானது.
- ❖ 'பொதுவான மாதாந்திர வரிப் பகிர்வு' என்பது சுமார் ₹58,332.86 கோடிகள் ஆகும்.

### டிஜிட்டல் முறையிலான கடன் வழங்கீடுகளுக்கு விதிக்கப்பட்ட விதிமுறைகள்

- ❖ இந்திய ரிசர்வ் வங்கியானது டிஜிட்டல் முறையில் கடன் வழங்கும் நிறுவனங்களுக்கான வழிகாட்டுதல்களை வெளியிட்டது.
- ❖ இது டிஜிட்டல் கடன் வழங்கீடு (WGDL) தொடர்பான பணிக்குழுவின் பரிந்துரைகளைப் பின்பற்றுகிறது.
- ❖ அனைத்து டிஜிட்டல் முறையிலான கடன்களும் ஒழுங்குபடுத்தப்பட்ட நிறுவனங்களின் வங்கிக் கணக்குகள் மூலம் மட்டுமே வழங்கப்பட வேண்டும் மற்றும் திருப்பிச் செலுத்தப்பட வேண்டும் என்று இந்த விதிமுறைகள் குறிப்பிடுகின்றன.
- ❖ கடன் வழங்கீட்டுச் சேவை வழங்குநர்கள் அல்லது பிற மூன்றாம் தரப்பினர்களின்

குறுக்கீடு இதில் தடை செய்யப் பட்டுள்ளது.

## WORKING GROUP'S KEY RECOMMENDATIONS

- Set up nodal agency and self-regulatory organisation; bring in law to prevent illegal lending activities
- Nodal agency will have public register of verified digital lending apps
- Develop baseline technology standards; ensure compliance with them as pre-condition for offering digital lending solutions
- Data collection only with prior consent of borrowers with verifiable audit trails
- Upfront disclosure of annualised cost of a loan



**வருமான வரி செலுத்துவோர் மற்றும் அடல் ஓய்வூதியத் திட்டம்**



- ❖ வருமான வரி செலுத்துவோர் அக்டோபர் 01 முதல் அரசின் சமூகப் பாதுகாப்புத் திட்டமான அடல் ஓய்வூதியத் திட்டத்தில் (APY) இணைவதற்கு இனி அனுமதிக்கப்பட மாட்டார்கள்.
- ❖ 2015 ஆம் ஆண்டு ஜூன் 01 ஆம் தேதியன்று அரசாங்கம் அடல் ஓய்வூதியத் திட்டம் என்ற திட்டத்தினை அறிமுகப்படுத்தியது.
- ❖ இது முக்கியமாக அமைப்புசாராத் துறையில் உள்ள தொழிலாளர்களுக்குச் சமூகப் பாதுகாப்பை வழங்குவதை நோக்கமாகக் கொண்டு தொடங்கப்பட்டது.
- ❖ இத்திட்டத்தில் பதிவு செய்துள்ளச் சந்தாதாரர்களுக்கு அவர்கள் 60 வயதை அடைந்த பிறகு, அவர்கள் அளித்தப் பங்களிப்புகளின் அடிப்படையில் குறைந்தபட்ச உத்தரவாத ஓய்வூதியமாக மாதம் ₹1,000 முதல் ₹5,000 வரை வழங்கப்படும்.

- ❖ 2022 ஆம் ஆண்டு அக்டோபர் 01 ஆம் தேதிக்கு முன்பாக இத்திட்டத்தில் சேர்ந்த அல்லது இணைந்தச் சந்தாதாரர்களுக்கு இந்த விதிமுறை பொருந்தாது.

## பிரபலமானவர்கள், விருதுகள் மற்றும் நிகழ்வுகள்

### சர்வதேச தொழில்முனைவோர் விருது

- ❖ கேரளாவைச் சேர்ந்த ஒரு தொழில்முனைவோரான சங்கீதா அபயன் உலகப் பெண் தொழில்முனைவோர் விருதினை வென்றுள்ளார்.
- ❖ இது ஜூனியர் சேம்பர் இன்டர்நேஷனல் ஹாங்காங் (JCIHK) என்ற அமைப்பு மூலம் நிறுவப் பட்டது.
- ❖ ஐக்கிய நாடுகளின் நிலையான மேம்பாட்டு இலக்குகளுக்கு ஏற்ற வகையில் கைத்தறி மற்றும் கைவினைப் பொருட்கள் விற்பனை செய்யும் அவரது புத்தொழில் தொடக்க நிறுவனத்தின் செயல் திறனுக்காக இந்த விருதானது வழங்கப்படுகிறது.



## விளையாட்டுச் செய்திகள்

### ஆண்டின் சிறந்தக் கால்பந்தாட்ட வீரர்



- ❖ சுனில் சேத்ரி மற்றும் மனிஷா கல்யாண் ஆகியோர் முறையே 2021-22 ஆம் ஆண்டிற்கான சிறந்தக் கால்பந்தாட்ட வீரராகவும், சிறந்தக் கால்பந்தாட்ட

வீராங்கனையாகவும் தேர்வு செய்யப் பட்டுள்ளனர்.

- ❖ இதனை அகில இந்தியக் கால்பந்தாட்டப் போட்டி கூட்டமைப்பு (AIFF) அறிவித்துள்ளது.
- ❖ கடந்த போட்டித் தொடரிற்கான ஆண்டின் சிறந்த வளர்ந்து வரும் கால்பந்தாட்ட வீராங்கனை என்ற பட்டத்தினை மனிஷா வென்றிருந்தார்.
- ❖ சுனில் இந்த விருதை பெறுவது இது 7வது முறையாகும்.
- ❖ இவர் இதற்கு முன்பு 2007, 2011, 2013, 2014, 2017 மற்றும் 2018-19 ஆகிய ஆண்டுகளில் இந்த விருதினை வென்றுள்ளார்.

## முக்கிய தினங்கள்

### உலக உடல் உறுப்பு தான தினம் - ஆகஸ்ட் 13

- ❖ உடல் உறுப்பு தானம் குறித்த விழிப்புணர்வை ஏற்படுத்தும் நோக்கில் இத்தினமானது கொண்டாடப்படுகிறது.
- ❖ 1953 ஆம் ஆண்டில், முதல் தற்காலிக வெற்றிகரமான மனித சிறுநீரக மாற்று அறுவைச் சிகிச்சையானது பாரீஸ் நகரில் ஜீன் ஹாம்பர்கர் என்பவரால் செய்யப்பட்டது.
- ❖ இந்த ஆண்டிற்கான இந்தத் தினத்தின் கருத்துரு, "உறுப்புகளை தானம் செய்து உயிர்களைக் காப்போம் என்று உறுதியேற்போம்" என்பதாகும்.
- ❖ இந்தியா ஒவ்வோர் ஆண்டும் நவம்பர் 27 ஆம் தேதியன்று "தேசிய உறுப்பு தான தினத்தினை" அனுசரித்து வருகிறது.



## இதரச் செய்திகள்

### இளைஞர்களுக்கான உலகளாவிய வேலைவாய்ப்புப் போக்குகள் 2022

- ❖ 2022 ஆம் ஆண்டிற்கான இளைஞர்களுக்கான உலகளாவிய வேலைவாய்ப்புப் போக்குகள் என்ற ஒரு அறிக்கையானது சர்வதேசத் தொழிலாளர் அமைப்பினால் வெளியிடப்பட்டது.
- ❖ 15 மற்றும் 24 வயதுக்குட்பட்டவர்கள் எதிர்கொள்ளும் ஏராளமான தொழிலாளர் சந்தை சார்ந்த சவால்களைப் பெருந்தொற்று மோசமாக்கியுள்ளது.

- ❖ 2020 ஆம் ஆண்டின் தொடக்கத்தில் இருந்து வயது வந்தோர் பிரிவினரை விட இந்த வயதிற்குட்பட்ட இளைஞர்கள் வேலைவாய்ப்பில் அதிக சதவீத இழப்பைச் சந்தித்து உள்ளனர்.
- ❖ 2022 ஆம் ஆண்டில் உலகளாவிய மொத்த வேலையற்ற இளைஞர்களின் எண்ணிக்கை 73 மில்லியனை எட்டும் என மதிப்பிடப்பட்டுள்ளது.
- ❖ இந்தியாவில், 2020 ஆம் ஆண்டின் மதிப்புடன் ஒப்பிடுகையில், 2021 ஆம் ஆண்டின் முதல் ஒன்பது மாதங்களில் இளைஞர்களின் வேலைவாய்ப்பு பங்கேற்பு விகிதம் 0.9 சதவீதப் புள்ளிகள் குறைந்துள்ளது.
- ❖ ஆனால் அதே காலகட்டத்தில் வயது வந்தோர் பிரிவினரின் பங்கேற்பு வீதம் 2 சதவீதப் புள்ளிகள் அதிகரித்தது.
- ❖ இந்தியாவில் 18 மாதங்கள்வரையில் பள்ளி மூடல்கள் நீடித்தன.
- ❖ பள்ளி செல்லும் 24 கோடி குழந்தைகளில், கிராமப்புறங்களில் உள்ள 8% மற்றும் நகர்ப்புறங்களில் உள்ள 23% குழந்தைகள் மட்டுமே இணையவழிக் கல்வி முறைக்குப் போதுமான அணுகல் வசதியைப் பெற்றிருந்தனர்.
- ❖ இந்தியாவில், சராசரியாக 92% குழந்தைகள் மொழியில் குறைந்தபட்சம் ஒரு அடிப்படைத் திறனையும், 82% குழந்தைகள் கணிதத்தில் குறைந்தபட்சம் ஒரு அடிப்படைத் திறனையும் இழந்துள்ளனர்.
- ❖ இந்தியாவில் மிகக் குறைந்த அளவில் மட்டுமே இளம் பெண் தொழிலாளர் சந்தைப் பங்கேற்பு வீதம் உள்ளது.
- ❖ மேலும், இந்திய இளம் பெண்கள் 2021 மற்றும் 2022 ஆகிய ஆண்டுகளில் இளம் ஆண்களை விட பெரிய அளவிலான வேலைவாய்ப்பு இழப்பைச் சந்தித்துள்ளனர்.

